



मंगलवार को मुख्यमंत्री आवास में आपदा प्रभावित लोगों की सहायता के लिए सीएम नीतीश कुमार को सहायता राशि का चेक देते निगम के प्रतिनिधियों के साथ नगर विकास मंत्री डॉ. प्रेम कुमार व अन्य।

राहत कोष में निगमों ने दिए 14.5 करोड़

पटना | हिन्दुस्तान ब्यूरो

आपदा प्रभावित लोगों की सहायता के लिए राज्य के पांच प्रमुख निगमों ने मुख्यमंत्री राहत कोष में 14.5 करोड़ रुपये दिए हैं। मंगलवार को मुख्यमंत्री आवास में संबंधित निगमों के प्रतिनिधियों ने मुख्यमंत्री नीतीश कुमार को सहायता राशि का चेक सौंपा।

राज्य आवास बोर्ड ने 2 करोड़, राज्य शहरी आधारभूत संरचना विकास निगम ने 2 करोड़, राज्य इलेक्ट्रॉनिक डेवलपमेंट कॉरपोरेशन ने 2 करोड़, राज्य सड़क विकास निगम की ओर से 3.5 करोड़

और राज्य पुलिस भवन निर्माण निगम ने 5 करोड़ रुपये का चेक मुख्यमंत्री राहत कोष के लिए दिया।

मुख्यमंत्री ने विभिन्न निगम व निकायों के कार्यकलापों और उनकी उपलब्धियों की प्रशंसा की। उन्होंने कहा कि निगम और निकाय राज्य के विकास में भागीदार बन रहे हैं। कभी घाटे में रही ऐसी संस्थाएं मुनाफा कमाने के साथ-साथ अपने सामाजिक दायित्वों के निर्वाह में भी योगदान कर रही हैं। इस अवसर पर नगर विकास मंत्री डॉ. प्रेम कुमार, ऊर्जा मंत्री विजेन्द्र प्रसाद यादव समेत राज्य प्रशासन और निगमों के अधिकारी मौजूद थे।